

**स्वामी विवेकानंद स्कॉलरशिप फॉर एकेडमिक एक्सीलेंस योजना (SVS)**

**विज्ञप्ति**

उच्च एवं तकनीकी शिक्षा विभाग, राजस्थान सरकार द्वारा अकादमिक उत्कृष्टता को बढ़ावा देने के लिए राजस्थान के मेधावी विद्यार्थियों को देश विदेश के विभिन्न विश्वविद्यालयों/संस्थानों में अध्ययन करने के लिए स्वामी विवेकानंद स्कालरशिप फॉर अकादमिक एक्सीलेंस योजना 2025-26 के तहत ऑनलाइन आवेदन आमंत्रित करता है।

योजना के अनुसार विद्यार्थियों को देश-विदेश में उच्च शिक्षा प्राप्त करने के लिए कुल 500 छात्रवृत्तियाँ प्रदान की जाएंगी। योजना का उद्देश्य राजस्थान राज्य के मूल निवासी, ऐसे विद्यार्थी जो स्नातक, स्नातकोत्तर कोर्सेज, पीएचडी और पोस्ट डॉक्टरेल अनुसंधान हेतु विदेश में नवीनतम टाइम्स हायर एजुकेशन (THE) वैश्विक विश्वविद्यालय/संस्थान रैंकिंग अनुसार सूचीबद्ध किये हुए 1 से 50 तक रैंकिंग के विश्वविद्यालयों/संस्थानों में समस्त विषयों में एवं देश के 1 से 50 तक NIRF रैंकिंग वाले विश्वविद्यालयों/ संस्थानों में उच्च अध्ययन के लिए चुने गए हैं उन्हें छात्रवृत्ति प्रदान करना है। दुनिया भर के शीर्ष 1 से 50 तक टाइम्स हायर एजुकेशन रैंक वाले विश्वविद्यालयों/ संस्थानों में प्रवेश पाने वाले विद्यार्थियों के लिए कुल 150 सीटें आवंटित की गई हैं तथा भारतीय संस्थानों में उच्च शिक्षा को बढ़ावा देने के लिए शीर्ष 1 से 50 तक NIRF रैंक वाले भारतीय विश्वविद्यालयों/संस्थानों में प्रवेश पाने वाले विद्यार्थियों के लिए 350 सीटें आवंटित की गई हैं। जिन विद्यार्थियों ने अर्हता परीक्षा में न्यूनतम 60% अंक प्राप्त किए हैं वे छात्रवृत्ति के लिए आवेदन करने के पात्र होंगे। योजना के तहत विद्यार्थियों को उनकी सकल पारिवारिक वार्षिक आय श्रेणी के अनुसार वित्तीय लाभ दिया जाएगा, यानी E1 श्रेणी (औसत वार्षिक आय 8 लाख रुपए से कम), E2 श्रेणी (औसत वार्षिक आय 8 लाख रुपए से 25 लाख रुपए के बीच) और E3 श्रेणी (औसत वार्षिक आय 25 लाख रुपए से अधिक)। E1 एवं E2 श्रेणी के विद्यार्थी ही इस योजना के तहत भारतीय विश्वविद्यालयों/ संस्थानों के लिए आवेदन करने के पात्र हैं। महिला शिक्षा को बढ़ावा देने के उद्देश्य से 30% सीटें महिला उम्मीदवारों के लिए आरक्षित की जाएंगी।

ऑनलाइन छात्रवृत्ति आवेदन हेतु पोर्टल दिनांक 21.08.2025 से खोला जा रहा है जो विभाग की वेबसाइट <https://hte.rajasthan.gov.in/online-scholarship> पर सक्रिय है। आवेदन, चयन और फीस एवं अन्य भुगतान की पूरी प्रक्रिया ऑनलाइन पोर्टल के माध्यम से की जाएगी। उम्मीदवारों का मूल्यांकन निम्नलिखित चरणों में किया जाएगा –

| चरण   | पोर्टल पर आवेदन करने की तिथि | कमीपूर्ति की तिथि        |
|---|------------------------------|--------------------------|
| प्रथम चरण   | 21.08.2025 से 20.09.2025     | 21.09.2025 से 05.10.2025 |
| द्वितीय चरण   | 21.10.2025 से 20.11.2025     | 21.11.2025 से 05.12.2025 |
| अंतिम चरण<br>(लक्ष्य पूर्ण नहीं होने की स्थिति में) | 01.01.2026 से 15.01.2026     | 16.01.2026 से 22.01.2026 |

प्रत्येक चरण में चयन के लिए E1 श्रेणी के उम्मीदवारों को प्राथमिकता दी जाएगी। अधिक जानकारी एवं नवीनतम समेकित दिशा-निर्देश विभागीय वेबसाइट <https://hte.rajasthan.gov.in/online-scholarship> पर उपलब्ध हैं।

आयुक्त  
कॉलेज शिक्षा

Signature valid



Digitally signed by Om Prakash  
Bairwa  
Designation : Commissioner  
Date: 2025.08.20 17:53:15 IST  
Reason: Approved